

# MKWÁDÀ NKE AKWADÀRÀ NDIAGHA NKE SENAKERIB

2 Ihe Emere 32:1-23; 2 Ndi Eze 19:14-37.

## IHEÒMÙMÙ 344

Nke Ndiokenye

**AMAOKWU IBUN'ISI: “JEHOVA bu ihèm na nzopotam; ònye ka m'gātu egwu? JEHOVA bu ebe siri ike nke ndum; ònye ka m'gātu óké egwu? (Abù Qma 27:1).**

### I Nnòchigide nke Senakerib na Okwukwe nke Hezeakaia

- 1 Senakerib mara ụlọ ikwu ya imegide obodo Juda niile nke eji mgbidi gbaa gburugburu, 2 Ihe Emere 32:1; 2 Ndi-eze 18:13-16; Aisaia 36:1
- 2 Hezeakaia gbalịsịike ịnapụta Jerusalem, 2 Ihe Emere 32:2-5
- 3 Okwukwe ya n'ebe Chineke nọ nyeere ya aka ikwuokwu ịgbaume, 2 Ihe Emere 32:6-8.

### II Okwu Mkwulu nke Senakerib na Ekpere nke Hezeakaia

- 1 Ekwuru okwu ojoo megide Hezeakaia na Onyenwe anyị, 2 Ihe Emere 32:9-19; Aisaia 36:2-22; 2 Ndi Eze 18:17-37.
- 2 Senakerib Zigaara Hezeakaia akwukwozi nke nkwulu, 2 Ihe Emere 32:17; 2 Ndi Eze 19:8-13; Aisaia 37:14.
- 3 “Aririọ nke onye eziumume di ike nke-uku n'ilusị ọlu-ike-ya,” Jemes 5:16; 2 Ndi Eze 19:14-19; 2 Ihe Emere 32:20; Aisaia 37:15-20; Abù Qma 46:1.

### III Nzaghachị nke Onyenwe anyị na Mbibi nke Senakerib

- 1 Aisaia kwuwaputara okwu banyere ihe nke gaadakwasị Senakerib, 2 Ndi Eze 19:20-34; Aisaia 37:21-35.
- 2 Ọbịbịa nke mmụọzi ahụ wetaara ndiagha nke Asiria onwụ, 2 Ndi Eze 19:35-37; 2 Ihe Emere 32:21-23; Aisaia 37:36.

## NKQWA DỊ ICHEICHE

### Idi n'otù

“Mgbe ọ nādigh ezi ndum-odu ọ bula di, ndi ahu gāda” (Ilu 11:14). Ngwangwa Hezeakaia matara na Senakerib, bụ eze Asiria, naabịa ibuso ya agha, ọ natara ndumodu site n'aka ndịisi na ndi dike ya. Ha jikọtara onweha wee wuzie ebe nile ewusiri-ike ma jikere kwa onwe-ha ịlụgụ megide Senakerib. Ịdịn'otù nke di n'oge onwunwa ahụ naekwu nkeoma banyere ntute nke òfufè nke imemmuọ nke di n'oge ọchichị nke Hezeakaia. Hezeakaia mere ihe o nwereike ime wee gwa ndị ya “okwu nābà n'obi-ha.”

### Igbàume

“Dinu ike nwe kwa ume, unu atula egwu atu-kwa-la ujo” (2 Ihe Emere 32:7). Ọtụtụ mgbe ka okwu ndia maobu ụdi okwu igbàume di otu a meworo ka obi nke ndiagha nke Chineke nwee mkpali ịlụgụ nke okwukwe gaa n'iru. O nwereike ịbụ na ndagwurugwu onyinyo onwụ nke gbara ọchichiri ka anaakpo ndigha a ije, mere nwa nke Chineke ekwesighi ka ọ tọọ egwu, n'ihị na ọ puru iweli anya ya lee n'Eluigwe mata kwa na Chineke “nēchebe ya, o we nādizu n'udo,” bụ onye emeworo ka uche ya dabere na Ya (Aisaia 26:3).

### Ụsụ Ndiagha nke Chineke

“Nke nọyere ayi di otutu kari nke nọyere ya” (2 Ihe Emere 32:7). Eze Asiria nwere otutu igwè ndiagha, ma náanyà kwa isi ọbuná inye Hezeakaia inyinye nke di 2000 (puku abuo) n'onuogugu ihu na aluru ogu ahụ, ma Hezeakaia puru ikwu si, “Nke nọyere ayi di otutu kari nke nọyere ya.” Ọ bụ ezie na anya ya akaahughị inyinye na ugboala oku ahụ ka ha nọ ya gburugburu dika ọ dirị oru nke Elaisha, ma, dika Elaisha, ọ matara na ha nọ n'ebe ahụ.

Ọtụtụ mgbe anyi naanụ ka ebilimiri naagbo ụja, anyi ewee malite ima jijiji, náechefu na anyi naefè Onye ahụ nke siri, “Rue ebe a ka I gābia, ma i gagh-agabiga ya; n'ebe a ka agakwusi kwa npako nke ebili miri gi nile” (Job 38:11). Ka anyi mata nkeoma na “mgbe onye nkpagbu gabata dika miri-

iyi, Mọ nke JEHOVA ganēbuli òkòlòtò imegide ya” (Aisaia 59:19). Qbúná ma asị na ebilimiri ahụ pụrụ itiwasi mgbidi niile ewusiriike ma bupu kwa otutu ulo nke di ka ha barauru nke ewukwasi n’elu aja, òkòlòtò nke Onyenwe anyi agaghi ama jijiji mgbe oké ifufe naefe maobu daa mgbe ebilimiri naasu ufufu.

Qbúná mgbe o naadi ka agaasi na ogweaka nke anaru di ike, ole nke kariji n’ike, ihe ekereke, kaobu Onye ahụ kere ya? O buru na otu okwu nke sitere n’onu Onye okike ahụ puru ime ka ihe ahụ di, otu okwu nke O gaekwu o puhị ime ka ihe ahụ ghara kwa idi? Anyi ndi O kereke anyi gaatu egwu itukwasị Chineke obi banyere aru anyi n’oge onwunwa na n’oge nsogbu wee naechè na ogweaka nke anaru di ike karija Okwu Ya nke siriike? Anyi gama jijiji n’igboja nke ekwensu ebe anyi matara na o gaghị aga n’iru karija otu Chineke nyere ya ike? Chineke ekwuwo si, “M’gagh-ara gi aka ma-qli, M’gagh-arapu kwa gi ma-qli” (Ndi Hibru 13:5).

### **Qtutu Ebubo**

“Ndi Juda we dabere onweha n’elu okwu niile nke Hezekaia, bu eze Juda.” Lee otu onyeiro ahụ si kwue okwu nleli! Ewoo, lee otutu ebubo o naebo mgbe o huru na ndi ahụ naatukwasị Chineke obi! I puhị inu ka o naasi, “I ga-anwu n’ezie ma o buru na imeghi ihe o bu banyere ya! I ga-anwu site n’oke unwu! I ga-anwu site n’akpiti ikpo-nku! Chineke anonyeregh Hezekaia, Chineke naeweso ya iwe! Lenu ebe ife ofufe niile Hezekaia kwatuworo na ebe ichuja niile nke o bibiworo!” Qtutu mgbe onyeiro naatu aka n’ebe ufodu o huru na iruabu di dika agaasi na ya onwe ya bu ezi iheatu nke ezi okupke nke NdiKraist. O bu eziokwu na Hezekaia wezugara ebe niile di elu, ma o mere ya dika atumatu nke Chineke si di. N’ime ka iwe ya di elu karija, Senakerib kwuruokwu mkwulu si na ya nwere Jehova n’akuku ya na Jehova asiwo ya, “Rigo imegide ala nke a, bibie ya” (2 Ndi Eze 18:25).

### **Igbanki ti**

“Ma ndi Ju gbara nkiti, ha azagh kwa ya okwu: n’ihi na ihe eze nyere n’iwu bu nka, si, unu azala ya” (2 Ndi Eze 18:36). O baghi uru mmadu na ekwensu iruritauka. I kwesighi izaghachi ya okwu o bu bula. Nime ebubo ugha na nkocha nile, Jisos azaghachighi “obuna rue otu okwu” (Matu 27:14); Maikael kwa bu onyeisi ndi mmuozu zaghachiri Setan, “Ka Onye-nwe-ayi bara gi nba” (Jud 9). Irurita ukà nke gi na ndi naemegide okwukwe gi abaghi uru o bu bula. Arulauka maobu iseokwu, kama “buru-kwa-nu ndi edoziworo mgbe dum igopuru onye o bula nke naju unu ajuju banyere olile-anya ahu nke di nime unu, ma ka unu were nwayo na egwu gopu” (I Pita 3:15).

### **Ekpere nke Hezekaia**

N’oge nsogbu Hezekaia wedara onweya n’ala, dowa uwenwuda ya niile, yikwasị kwa akwa mkpe, wee jee n’ulo Jehova. O zipukwara ozi ikpo Aisaia, bu Onye amuma ahụ diike nke Chineke, ka o soro ya kpeeekpere. O wutara ndikom ndia di nsu inu na ekwuluru Chineke nke Israel, were kwa Ya tunyere chi niile nke ndi alaozo ndi bu olu aka nke ndi mmehie. Mgbe o gbasara akwukwozi ojoo ahụ nke Senakerib dere n’iru ya, Hezekaia rioro Chineke ka O chebe Jerusalem “ka ala-eze nile nke uwa we mara na Gi onwe-gi bu JEHOVA, bu Chineke, nani Gi” (2 Ndi Eze 19:19).

### **Ozi Ahu**

Chineke zaghachiri Hezekaia na O nwo ekpere ya, wee kpughee kwa n’otu mgbe ahụ, ihe mere Senakerib jiri nwee ike imeri mba niile ozo. Idjike ya niile di ka ihe naabughi ihe mgbe onyenwe anyi kpughere na mba niile ahụ o meriri di ka “oka chanwuru achanwu tutu o tolite” (2 Ndi Eze 19:26). Qtutu mgbe ka Onyenwe anyi meworo ka amata na Ya onwe Ya naachachi n’alaeze nke mmadu. Obi emere ka o sieike nke Pharaoh guzogidere Chineke rue mgbe ebibiri Ijpt. Nebukadneza buliri onweya elu site na mpako na nganga rue mgbe Chineke chupuru ya n’alaeze ya napu kwa ya akonauche ya. Belshesa nogidere n’oriri na onun nime mmehie rue mgbe mkpisiaka nke Chineke dere ihe banyere ogwugwu ojoo ya n’elu mgbidi ulo. Ka Senakerib na ndi niile naachisi n’uwa mata na “o digh onye o bula nachi isi ma o buru na Chineke edogh ya; ndi nachi isi bu kwa ndi Chineke doworo” (Ndi Rom 13:1). Setan apughi igan’iru karija otu Chineke nyedebere ya ike. Senakerib huru nkò nke jidere ya n’imi na bridle nke naejide egbugbereonu ya wee laghachi n’iru ihere n’ala nke aka ya.

## **Mmụọzi nke Ọnwu**

Akụkọ banyere otú Onyenwe anyị si zipụ mmụọzi Ya ka o kpochapụ ndiagha nke Asiria ndi onuogugụ ha dị 185,000 (otú Puku na narịriiasatọ na ise), tinyere ndi dike niile bụ dimkpà, na ndi ndú na ndi ochiagha, ka akorọ nkeoma n'abụ a nke náeso, bụ nke Mazi Byron dere:

### **MBIBI NKE SENAKERIB**

**Onye Asiria ahụ b́ akwasị rị igwè-atụrụ ahụ d́ ka anụohi a wolf,  
Ụsụ ndi agha ya naenwuenwu n'agwa nke anụnụ na olaedo;  
Onwunwu ocha nke ube d́ ka kpakpando n'elu oké osimiri,  
Mgbe ebili mmiri naacha anunụanunụ náamali n'elu ogbummiri nke Galili.  
D́ ka akwukwọ nke ohi a n'oge ụdummiri  
Ahurụ ụsụ ndi agha ahụ na ọkọlọtọ ha mgbe anwụ dara  
D́ ka akwukwọ nke ohi a n'oge ọkochi,  
Ụsụ ndi agha ahụ n'échi ya kpónwurụ wee fesasi a.**

**N'ihì na Mmụọzi nke Ọnwu gbasara nku ya n'elu ifufeokụ ahụ  
Wee kukwasị ume n'iru onyeiro ahụ mgbe O naagafe;  
Anyà ndi ahụ nọ n'ura wee d́ ka ihe nwurụanwụ ma jụọ kwa oyi,  
Ma obi ha nke náekuri ume wee dere duu rue ebighi ebi!**

**N'ebe ahụ kwa ka i nyi nyaibu ahụ togboro saghee imi ya,  
Ma ikuume nke nganga ya esighi kwa na ya pụta:  
Ụfufu ocha nke o gbopuru ná mgbalị ya ikute ume wusara n'elu ala,  
Jụ kwa oyi d́ ka ụfufu nke mmiri si n'elu ugwu.**

**N'ebe ahụ ka onye náagba Inyi nya ahụ togboro ghasasi a naacha kwa anwuanwụ,  
i gi rị gi d́ kwasị n'ikunanya ya, na kwa nchala n'elu ngwaagha ya;  
Ụlọkwu niile dere kwa duu, ọkọlọtọ niile nọduru onweha,  
Ebulighi kwa ngwaagha, afughị kwa opiike.**

**Ndi nyom nke Ashur ndi di ha nwuru náeti mkpu ákwá,  
Etiwasị kwara arusi niile nke d́ n'ulo Baal;  
Idi ike nke Ndimbaozo ahụ, anaejighi mmaagha merie mgbe o bula,  
Agbazewo d́ ka snow n'otuntabianya nke Onyenwe anyi lere ya anya!**

### **AJỤJỤ DỊ ICHEICHE**

- 1 Gini ka Hezeakaia mere iji naputa Jerusalem?
- 2 Olee otu Hezeakaia puru isi kwue na "nke nonyere ayi di otutu kari nke nonyere ya"?
- 3 Olee otu ndi ahụ si mee omume banyere okwu ahụ Hezeakaia kwuru?
- 4 Kwue otutu uzọ dika i nwere ike icheta nke Senakerib jiri mehie nime ebubo ahụ nke o boro Hezeakaia na Chineke.
- 5 Gini mere eze Asiria jiri nwee ike ibibi otutu mba di icheiche?
- 6 Onye ka Hezeakaia gwara ka o soro ya kpeekpere?
- 7 N'ihì onye ka Chineke jiri kwue na O gaechebe Jerusalem?
- 8 Mmadu ole ka mmụọzi nke Onyenwe anyi gburu?
- 9 Gini bu okwa nke ndi ahụ egburuegbu
- 10 Gini mere Senakerib